

आशा कानपुर की मासिक बैठक 02/04/2009 आई0आई0टी0 कानपुर

एक कदम (अपना घर)की अप्रैल माह की रिपोर्ट:-

- अपना घर में चल रहे दिवाल पत्रिका बाल सजग को एक ब्लॉग <http://balsajag.blogspot.com> के रूप में शुरू किया गया। इस ब्लॉग पर सभी बच्चों कविता, कहानियां लिख रहे हैं। इस ब्लॉग को नेट पर बहुत लोग पढ़ रहे हैं और प्रशंसा भी कर रहे हैं बच्चों की लेखनी का।
- अपना घर के बच्चों द्वारा लिखी कविता, कहानियां और पेंटिंग इन अखबार और पत्रिकाओं (हिन्दुस्तान, चकमक, आई नेस्ट, सच्ची मुच्ची और लखनऊ लीड) में लगातार छप रही हैं।
- अपना घर के बच्चों ने इस एक माह के दौरान आस - पास के ईट-भट्टों पर जाकर वहां रह रहे अपने परिवार और अन्य प्रवासी मजदूरों के बीच सामाजिक मुद्दों से जुड़े नुक्कड़ नाटक किया। साथ ही उनसे अपने बच्चों को स्कूल भेजने और उन्हें शिक्षित करने के लिए बातचीत किया।
- अपना घर के बच्चों ने इस माह पुणे से आई सुश्री रंजनी रामचन्द्रन से महाराष्ट्र के आदिवासी लोक कला वाली पेंटिंग को सीखा।
- अपना घर के सभी बच्चों की वार्षिक परीक्षा 6 अप्रैल से शुरू हुई जो 16 अप्रैल को जाकर समाप्त हुई। बच्चों के वार्षिक परीक्षा परीणाम घोषित हो गये हैं। सभी बच्चों ने अच्छे नम्बरों से वार्षिक परीक्षा पास की है। ज्यादातर बच्चों ने अपनी कक्षा में स्थान प्राप्त किया है, और उन बच्चों को विद्यालय में सम्मानित किया गया। कक्षा 3 में पढ़ने वाले जमुना और चन्दन ने अपने कक्षा में प्रथम तथा द्वितीय स्थान प्राप्त किया है। कक्षा 4 में पढ़ने वाले ज्ञान ने अपनी कक्षा में प्रथम और हंसराज ने द्वितीय स्थान प्राप्त किया है।

कक्षा ६ में पढ़ने वाले आशीष ने अपनी कक्षा में प्रथम, धर्मेन्द्र ने द्वितीय और अशोक ने तृतीय स्थान प्राप्त किया है। कक्षा ७ में सोनू ने अपनी कक्षा में द्वितीय स्थान प्राप्त किया है। इसके साथ ही कक्षा ३,५,६ की कक्षा में सर्वाधिक उपस्थिति के लिए भी बच्चों को सम्मानित किया गया है।

- आई० आई० टी० में हुए run with fun कार्यक्रम के तहत हुए मैराथन दौड़ में अपना घर के ८ बच्चों ने हिस्सा लिया जिसमें हंसराज ने १० कि०मी० की मैराथन दौड़ में भाग लेते हुए तृतीय स्थान प्राप्त किया।
- अपना घर के सभी बच्चों ने पत्र मित्र कार्यक्रम के तहत डी० सी० पब्लिक स्कूल, वाशिंगटन, यू०एस०ए० के बच्चों के साथ एक नियमित पत्र लिखने का सिलसिला शुरू किया है। दोनों तरफ के बच्चों ने एक दुसरे को पत्र लिखा है। आगे ये सोच है कि कुछ दिनों बाद दोनों जगह के बच्चें मिलकर एक कहानी की किताब लिखेंगे।
- अपना घर के कक्षा ६ और ७ के बच्चों ने इस माह ग्लोबल पेंटिंग भी सीखा है और बच्चों ने करीब २५ टाइल्स पेन्ट कर उन्हें लोगों को भेंट किया है।
- २० अप्रैल से सभी स्कूल में छुट्टी होने के कारण सभी बच्चें अपने - अपने परिवार में उनके कामों में मदद करने और भट्ठे के काम से अपने को जुड़े रहने के लिए भट्ठों में गये हैं। लवकुश और अशोक के परिवार इस साल भट्ठों पर काम करने नहीं आये हैं। मगर अपने को काम से जुड़े रहने के लिए अशोक जितेन्द्र के परिवार में और लवकुश ज्ञान के परिवार में उनके कामों में मदद के लिए गये हुए हैं।

जमीन के बारे में:-

- अपना घर हास्टल के लिए अभी तक हम लोगों ने टिकरा, शिवली, मैथा, मंघना, इटरा, बाघपुर, बिठूर और चौबेपुर के इलाकों में करीब २० जमीनों को देखा और समझा है, मगर कई कारणों से अभी तक कोई सही जमीन नहीं मिल पाई है। वर्तमान में बाघपुर जो IIT से करीब १८ कि०मी० दूर शिवली रोड पर है एक ६ एकड़ की एक जमीन है उसकी बात चल रही है साथ ही सूरजपुर और चौबेपुर के पास भी एक जमीन की बात चल रही है।

RTI के बारे में :-

- इस माह में सूचना के अधिकार पर कानपुर के विभिन्न वार्डों में दो घूंस को घूंसा अभियान के तहत शिविर लगाये गये। कानपुर नगर और देहात के कई लोगों ने इस माह फोन के माध्यम से और कार्यालय में आकर सूचना के अधिकार पर जानकारी और मदद प्राप्त की।

बिल्हौर तहसील के गांवों में जनसम्पर्क और सांगठनिक प्रक्रिया:-

- इस माह में बिल्हौर और चौबेपुर के इलाकों के गांव धर्मशाला, मुक्ता, अरौल, बकौठी, शिवपुर, महीगंवा, गिलवर, भीठी हवेली, तरीपाठक पुर और अन्य गांवों में लोगों के साथ जनसम्पर्क कर उनकी समस्याओं को लेकर लड़ने की तैयारी की गई। इसके अलावा इन गांवों में एक सांगठनिक ढांचा तैयार करने की तैयारी की गई है ताकि लोग अपनी समस्याओं को लेकर खुद लड़ सकें।

आगे की योजना और आशा कानपुर से मदद की जरूरत:-

- एक कदम (अपना घर) प्रोजेक्ट का Running Budget Asha For Education का Silicon Valley chapter मदद कर रहा है।

जिसका बजट सत्र जुलाई से जून तक होता है। अभी तक पिछले बजट (जुलाई २००८ से जून २००९) का पैसा नहीं आया है। इस बजट का पैसा जल्द से जल्द आये और साथ ही आगे समय से बजट का पैसा आये ये सुनिश्चित करने में मदद की जरूरत है।

- एक कदम प्रोजेक्ट का प्रत्येक तिमाही और एक वार्षिक रिपोर्ट बनाने की जरूरत पड़ती है। अगर इस के लिए कोई स्वयंसेवी मिल सके जो इस रिपोर्ट को English में बना कर उसे सभी को भेज सके तो अच्छा रहेगा।
- अपना घर में एक पुराना कंप्यूटर था जिस पर बच्चों टाइपिंग और अन्य गतिविधियों को सीखने में उनको मदद मिल रही थी। अब वो पूरी तरह से खराब हो चुका है। अगर कहीं से कोई नया या पुराना कंप्यूटर मिल सके तो बच्चों को सीखने में मदद मिलेगी। कुछ पुरानी साइकिल की भी जरूरत है अगर कोई दान में पुरानी साइकिल भी मिल सके तो बेहतर रहेगा।
- अपना घर में रहने वाले बच्चों अब बड़ी कक्षाओं में पढ़ने जा रहे हैं। उन्हें English पढ़ने और बोलने में परेशानी महसूस होती है अगर कोई स्वयंसेवी उन्हें English पढ़ाने में मदद कर सके तो इसकी जरूरत है।
- पत्र मित्र कार्यक्रम के तहत डी० सी० पब्लिक स्कूल से आये पत्रों का English से हिन्दी में और यहां के बच्चों के पत्रों को हिन्दी से English में अनुवाद करने की आवश्यकता है अगर इस काम के लिए कोई मदद कर सके तो अच्छा रहेगा।
- अपना घर और अपना स्कूल के बच्चों को रामकृष्ण मिशन और स्वामी विवेकानन्द स्कूल ले आने - जाने के लिए एक बस की जरूरत है। जिसके लिए अर्धीक मदद माला फाउंडेशन कर रही है मगर बस खरीदने के लिए आशा का सहमति होना जरूरी है। अगले माह आशा वार्षिक सम्मेलन पर इस पर चर्चा होती है। अगर

इससे पहले आशा कानपुर इस मुद्दे पर आपस में कोई चर्चा करके सुझाव देती है तो आशा वार्षिक सम्मेलन में इस पर निर्णय करना आसान होगा।

आगामी योजना:-

- अपना घर के सभी बच्चों का रामकृष्ण स्कूल में नामांकन कराना। उसके प्रवेश परीक्षा के लिए सबको तैयारी करवाना।
- अपना घर के लिए जल्द से जल्द जमीन ढूढ़ कर उसे तय कराना।
- गर्मीयों की छुट्टीयों में बच्चों को पेंटिंग, नाटक, संगीत और अन्य विद्याओं में प्रशिक्षण दिलाना।

अपना घर टीम और महेश
Apan Ghar
B-135/8, Pradhane Gate, Nankari
IIT, Kanpur-208016
Ph: +0512-2770589, M0. +9838546900
E-mail: apnagharknp@gmail.com, maheshballia@gmail.com
<http://balsajag.blogspot.com>
<http://rtiup.blogspot.com>